

ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ, ಚಾಮರಾಜನಗರ,
ಪೀಠಾಸೀನ ಕೊಠ್ಠಿಗಾಲ

ಎಸ್.ಸಿ.

5033/2025

ಸಾಕ್ಷಿದಾರರ ಹೆಸರು	: ದಿನೇಶ್. ಬಿ.ಬಿ	ಪ್ರಮಾಣ ವಚನ ಭೋಧಿಸಿದ ದಿನಾಂಕ
ತಂದೆ ಹೆಸರು	: ಬಸವಂತಪ್ಪ	18.02.2026
ವಯಸ್ಸು	: 33 ವರ್ಷ	
ವೃತ್ತಿ	: ಉಪ ವಲಯ ಅರಣ್ಯಾಧಿಕಾರಿಗಳು, ಕೆ.ಗುಡಿ ವಲಯ	ಪ್ರಾ.ಸಾ: 4
ವಾಸ ಸ್ಥಳ	: ಚಾ.ನಗರ	ಚಾ.ಸಾ: 12

ಮುಖ್ಯ ವಿಚಾರಣೆ: ಮಾನ್ಯ ಸರ್ಕಾರಿ ಅಭಿಯೋಜಕರಿಂದ:-

ನಾನು 2019 ರಿಂದ 2025 ರವರೆಗೆ ಗೋಪಿನಾಥಂ ವನ್ಯಜೀವಿ
ವಲಯದಲ್ಲಿ ಕರ್ತವ್ಯ ನಿರ್ವಹಿಸಿರುತ್ತೇನೆ.

ಚಾಸಾ 1 ರವರು ಆ ಸಮಯದಲ್ಲಿ ವಲಯ ಅರಣ್ಯಾಧಿಕಾರಿಗಳು ಆಗಿದ್ದರು.
ಚಾಸಾ 6 ರವರು 2023 ನೇ ಸಾಲಿನಲ್ಲಿ ಗೋಪಿನಾಥಂ ವನ್ಯಜೀವಿ ವಲಯದಲ್ಲಿ
ಚಾಸಾ 7 ರಿಂದ 11 ರವರು ಪಾಲಾರ್ ವಲಯದಲ್ಲಿ ಕರ್ತವ್ಯ ನಿರ್ವಹಿಸುತ್ತಿದ್ದರು. ದಿ:
14.02.2023 ರಂದು ಚಾಸಾ 6 ರವರು ನನಗೆ ರಾತ್ರಿ 8.00 ಗಂಟೆ ಸಮಯದಲ್ಲಿ
ದೂರವಾಣಿ ಕರೆ ಮಾಡಿ ನಾನು ಅಡಿಪಾಲಾರ ಅರಣ್ಯದ ವಾಚ್ ಟವರ್ ನಲ್ಲಿ ಕರ್ತವ್ಯ
ಮಾಡುತ್ತಿದ್ದಾಗ ಬೇಟೆಗಾರರ ಟಾರ್ಜ್ ಬೆಳಕು ಕಾಡಿನಲ್ಲಿ ಕಾಣಿಸಿತು ಎಂದು

ತಿಳಿಸಿದರು. ನಾನು ಮತ್ತು ಸಿಬ್ಬಂದಿಯವರು ಇಲಾಖಾ ಜೇಪಿನಲ್ಲಿ ಅಡಿಪಾಲಾರ್ ಅರಣ್ಯ ಪ್ರದೇಶಕ್ಕೆ ಹೋದೆವು. ಆ ಸಮಯಕ್ಕೆ ಪಾಲಾರ ಅರಣ್ಯ ವಲಯದಿಂದ ಚಾಸಾ 7, 8, 10 ಮತ್ತು 11 ರವರ ನಮ್ಮನ್ನು ಸೇರಿಕೊಂಡರು. ಚಾಸಾ 9 ರವರು ಚಾಸಾ 6 ರವರೊಂದಿಗೆ ಇದ್ದರು. ನಾನು ಎರಡು ತಂಡಗಳನ್ನು ರಚಿಸಿದೆ. ಚಾಸಾ 6, ರಿಂದ 8, 10 ಮತ್ತು 11 ರವರ ಒಂದು ತಂಡವಾಗಿ, ನಾನು, ಚಂದ್ರಶೇಖರ್ ಮತ್ತು ಮಧುಸೂದನ್ ಮತ್ತೊಂದು ತಂಡವಾಗಿ ಅರಣ್ಯದೊಳಗೆ ಪ್ರವೇಶ ಮಾಡಿದೆವು. ಚಾಸಾ 6 ಮತ್ತು ಇತರರ ತಂಡ ಕಾವೇರಿ ನದಿ ಕಡೆಗೆ ಹೋದರು. ನಾನು ಮತ್ತು ಇತರರು ಜಾರು ಬಂಡೆ ಹಳ್ಳದ ಕಡೆಗೆ ಹೋದೆವು.

ರಾತ್ರಿ 10.30 ಗಂಟೆ ಸಮಯಕ್ಕೆ ಕಳ್ಳ ಬೇಟೆಗಾರರನ್ನು ಕಾಡಿನ ಒಳಗೆ ಪ್ರವೇಶ ಮಾಡುವುದನ್ನು ತಡೆಯಲು ನಮ್ಮೊಂದಿಗೆ ಇದ್ದ ಬಂದೂಕಿನ ಮೂಲಕ ಗಾಳಿಯಲ್ಲಿ ಗುಂಡು ಹಾರಿಸಿದೆವು. ರಾತ್ರಿ 12.00 ಗಂಟೆ ಸಮಯಕ್ಕೆ ನಮಗೆ ಗುಂಡಿನ ಶಬ್ದ ಕೇಳಿಸಿತು. ನಾನು ಚಾಸಾ 6 ಮತ್ತು ತಂಡದವರಿಗೆ ವಾಕಿಟಾಕಿ ಮೂಲಕ ಸಂಪರ್ಕಿಸಿ ನಿವೇನಾದರೂ ಗುಂಡು ಹಾರಿಸಿದಿರಾ ಎಂದು ಕೇಳಿದೆ. ಅದಕ್ಕೆ ಅವರು ನಮ್ಮ ಗುಂಪಿನಿಂದ ಯಾರು ಗುಂಡು ಹಾರಿಸಿಲ್ಲ ಎಂದು ಹೇಳಿದರು. ನಂತರ ಗುಂಡಿನ ಬಂದ ಸ್ಥಳವನ್ನು ಹುಡುಕಲು ಪ್ರಾರಂಭಿಸಿದೆವು. ನಂತರ ಸುಮಾರು 1.30 ರ ಸಮಯಕ್ಕೆ ಪುನಃ ಗುಂಡಿನ ಶಬ್ದ ಕೇಳಿಸಿತು. ನಾನು ಮತ್ತು ತಂಡದವರು ಗುಂಡಿನ ಶಬ್ದ ಬಂದ ಕಡೆಗೆ ಹೋದೆವು. ಅಲ್ಲಿ ಚಾಸಾ 6 ಮತ್ತು ತಂಡದವರು ಇದ್ದರು. ಅವರು ನಮಗೆ ಒಂದು ತೆಪ್ಪವನ್ನು ತೋರಿಸಿದರು. ಸದರಿ ತೆಪ್ಪ ಕಳ್ಳ ಬೇಟೆಗಾರರು ಸೇರಿರಬಹುದು ಎಂದು ನಾವು ಮರೆಯಲಿ ನಿಂತಿದ್ದೇವು ಎಂದು ಹೇಳಿದರು. ಆ ಸಮಯಕ್ಕೆ ತಮಿಳುನಾಡಿನ ಅರಣ್ಯ ಇಲಾಖೆಯವರು ಸರ್ಚ್ ಲೈಟ್ ಅನ್ನು ಬಿಟ್ಟರು. ಸದರಿ ಲೈಟ್ ಬೆಳಕು ನಮ್ಮ ಮೇಲೆ ಬಿದ್ದಿರುತ್ತದೆ. ಆ ಸಮಯಕ್ಕೆ ಕಳ್ಳ ಬೇಟೆಗಾರರು ನಮ್ಮ ಸಿಬ್ಬಂದಿಯವರ ಮೇಲೆ ಗುಂಡು ಹಾರಿಸಿದರು. ಚಾಸಾ 6 ರಿಂದ 8 ರವರು ಪ್ರತಿಯಾಗಿ ಕಳ್ಳ ಬೇಟೆಗಾರರು ಇದ್ದ ಕಡೆಗೆ ಗುಂಡು ಹಾರಿಸಿದರು. ಆ ಸಮಯಕ್ಕೆ ಕಳ್ಳ ಬೇಟೆಗಾರರು ಓಡಿ ಹೋದರು. ನಮ್ಮ ಸಿಬ್ಬಂದಿಯವರು ಅವರನ್ನು ಬೆನ್ನು ಹತ್ತಿದರು. ಇಬ್ಬರು ವ್ಯಕ್ತಿಗಳು ನೀರಿಗೆ ಹಾರಿದ ಶಬ್ದ ಕೇಳಿಸಿತು. ಬೇಲರೆ ಯಾರು ವ್ಯಕ್ತಿಗಳು ನಮಗೆ ಸಿಗಲಿಲ್ಲ ಮತ್ತು ಅಲ್ಲಿ ಇದ್ದವರು ಯಾರು ಎಂದು ಗೊತ್ತಾಗಲಿಲ್ಲ.

ನಂತರ ನಾನು ಮತ್ತು ಸಿಬ್ಬಂದಿಯವರು ಸ್ಥಳವನ್ನು ಪರಿಶೀಲಿಸಿದಾಗ ಎರಡು ಜಿಂಕೆಯ ಮೃತ ದೇಹಗಳು, ಒಂದು ನಾಡಬಂದೂಕು, 2 ಚಪ್ಪಲಿ, ಒಂದು ಪಂಚೆ, ಒಂದು ಟಾರ್ಚ್ ಮತ್ತು ಚಾರ್ಜರ್, 3 ಕೆ.ಜಿಯಷ್ಟು ಯೂರಿಯಾ ಗೊಬ್ಬರ ದೊರೆತವು. ನಾನು ಈ ವಿಚಾರವನ್ನು ಚಾಸಾ 1 ರವರಿಗೆ ದೂರವಾಣಿ ಕರೆ ಮಾಡಿ ತಿಳಿಸಿದೆ. ಸುಮಾರು 3.00 ಗಂಟೆ ಸಮಯಕ್ಕೆ ಚಾಸಾ 1 ರವರು ಸ್ಥಳಕ್ಕೆ ಬಂದರು. ನಾನು ಅವರಿಗೆ ಎಲ್ಲಾ ಮಾಹಿತಿಯನ್ನು ತಿಳಿಸಿದೆ.

ಮರುದಿನ ನಾನು ಚಾಸಾ 1 ರವರಿಗೆ ಲಿಖಿತ ಹೇಳಿಕೆಯನ್ನು ನೀಡಿರುತ್ತೇನೆ. ಹೇಳಿಕೆಯ ದೃಢೀಕೃತ ನಕಲನ್ನು ನಿಪಿ 29 ಎಂದು ಗುರುತಿಸಲಾಯಿತು. ನಂತರ ದಿಃ 16.02.2023 ರಂದು ಚಾಸಾ 1 ರವರು ನ್ಯಾಯಾಲಯದ ಆದೇಶದಂತೆ ಜಿಂಕೆ ಮಾಂಸವನ್ನು ನಾಶಪಡಿಸಿದರು. ಆ ಸಮಯದಲ್ಲಿ ಬರೆದ ಮಹಜರಿಗೆ ನಾನು ಸಹಿ ಮಾಡಿರುತ್ತೇನೆ. ಮಹಜರ್ ವಿಚಾರಗಳನ್ನು ನಾನೇ ಬರೆದಿರುತ್ತೇನೆ. ಮಹಜರನ ಪ್ರತಿಯನ್ನು ಅನ್ನು ನಿಪಿ 30 ಎಂದು ಗುರುತಿಸಲಾಯಿತು. ತೆಪ್ಪ, ನಾಡಬಂದೂಕು, ಟಾರ್ಚ್, ಚಾರ್ಜರ್, ಚಪ್ಪಲಿ, ಇವುಗಳನ್ನು ನೋಡಿದರೆ ಗುರುತಿಸುತ್ತೇನೆ. ಮುದ್ದೆಮಾಲುಗಳನ್ನು ಈಗಾಗಲೇ ಮು.ಮಾ 1 ರಿಂದ 11, 18 ರಿಂದ 24 ಎಂದು ಗುರುತಿಸಲಾಗಿದೆ.

ಪಾಟೀ ಸವಾಲು:- ಶ್ರೀ ಬಿ.ಎಸ್.ಆರ್ ವಕೀಲರಿಂದ

ನಾನು ಆಳಂಬಾಡಿ ಶಾಖೆಯಲ್ಲಿ ಕರ್ತವ್ಯ ಮಾಡುತ್ತಿದ್ದೆ. ಗೋಪಿನಾಥಂ ಶಾಖೆಯ ಪ್ರಭಾರ ಕರ್ತವ್ಯದಲ್ಲಿದ್ದೆ. ನಾನು ಆ ದಿನ ಗೋಪಿನಾಥಂ ಶಾಖೆಯಲ್ಲಿ ಇರಲಿಲ್ಲ ಎಂದರೆ ಸರಿಯಲ್ಲ. ನಾನು ಜಾರು ಬಂಡೆ ಹಳ್ಳದಲ್ಲಿ ಗಾಳಿಯಲ್ಲಿ ಗುಂಡು ಹಾರಿಸಿದ ವಿಚಾರವನ್ನು ಚಾಸಾ 1 ರವರಿಗೆ ಹೇಳಿರುತ್ತೇನೆ. ನಾನು ಆ ದಿನ ಜಾರು ಬಂಡೆ ಹಳ್ಳದಲ್ಲಿ ಗಸ್ತು ಕಾರ್ಯ ಮಾಡುತ್ತಿರಲಿಲ್ಲ ಎಂದರೆ ಸರಿಯಲ್ಲ. ನಾನು ಆ ದಿನ 2 ತಂಡಗಳನ್ನು ರಚಿಸಿಲ್ಲ, ಚಾಸಾ 6 ರಿಂದ 11 ರವರು ಅರಣ್ಯ ಪ್ರದೇಶದಲ್ಲಿ ಗಸ್ತು

ಕಾರ್ಯ ಮಾಡಿಲ್ಲ ಎಂದರೆ ಸರಿಯಲ್ಲ. ನನಗೆ ವಾಕೆಟಾಕಿ ಸಂಖ್ಯೆ ಗೊತ್ತಿಲ್ಲ. ಅರಣ್ಯ ಪ್ರದೇಶದಲ್ಲಿ ಟಾರ್ಚ್ ಬೆಳಕು ಕಾಣಿಸುವುದಿಲ್ಲ ಎಂದರೆ ಸರಿಯಲ್ಲ. ರಸ್ತೆಯಲ್ಲಿ ತಿರುಗುವ ವಾಹನಗಳ ಬೆಳಕನ್ನು ಟಾರ್ಚ್ ಬೆಳಕು ಎಂದು ಸಿಬ್ಬಂದಿಯವರು ತಿಳಿದುಕೊಂಡಿದ್ದಾರೆ ಎಂದರೆ ಸರಿಯಲ್ಲ. ಚಾಸಾ 6 ರಿಂದ 11 ನನಗೇ ತಪ್ಪು ಮಾಹಿತಿ ನೀಡಿದ್ದಾರೆ ಎಂದರೆ ಸರಿಯಲ್ಲ. ನ್ಯಾಯಾಲಯದ ಮುದ್ದೆಮಾಲುಗಳನ್ನು ನಾನು ಸೃಷ್ಟಿ ಮಾಡಿದ್ದೇನೆ, ಅರಣ್ಯ ಪ್ರದೇಶದಲ್ಲಿ ದೊರೆತಿಲ್ಲ ಎಂದರೆ ಸರಿಯಲ್ಲ. ನಾನು ಸುಳ್ಳು ಹೇಳಿಕೆಯನ್ನು ನೀಡಿದ್ದೇನೆ ಎಂದರೆ ಸರಿಯಲ್ಲ. ನಿಪಿ 30 ಅನ್ನು ಕಚೇರಿಯಲ್ಲಿ ಸೃಷ್ಟಿ ಮಾಡಿದ್ದೇನೆ ಎಂದರೆ ಸರಿಯಲ್ಲ.

ಮರು ವಿಚಾರಣೆ: ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತ ಲೇಖನದಂತೆ ಬೆರಳಚ್ಚು ಮಾಡಲಾಯಿತು)

ಓ ಹೇ ಕೇ ಸ ಇ ಎ ಒ

ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,
ಚಾಮರಾಜನಗರ, ಪೀಠಾಸೀನ ಕೊಠ್ಠೇಗಾಲ

